
אַנשטאָט אַ סך ,דאַך-אַרגאַניאַציעס? - 
איויריששיי קחיפהן 
פון רפאל פעדערמאַן 


דאָס װאָרט , רעװאָלוציע" איז אַ שרעקנ- 
דיק װאָרט. עם דערמאַנט אונדז די פּראַנ- 
צויזישע רעװאָלוציע, די רוסלענדישע רעװאָ- 
לוציע, װאָס פון ביידע האָבן מיר קיין צופיל 
נחת נישט געהאַט. היסטאָריש גענומען 
האָבן זיי געדארפט ברעננען. נוצן. דער 
מענטשלעכער ציוויליזאַציץ ;אָבער צי די 
מענטשלעכע קרבנות, װאָס זיי האָבן פּאַך- 
שלונגען, זיינען ווערט געווען, איז אַ גרויסע 
פּראַנע. מיטן װאָרט , רעװאָלוציע" באנוצט 
זיך איצט פּרעזידענט ניקסאָן, און מיר דאַרפן 
זיך נישםט שרעקן פּאַר דעם װאָרט. זאָלן מיר 
אָבער די איצטיקע לאַגע אין אַמעריקע ריכ- 
טיק באַצייכענען: עס קומט פאָר אַ , פּראָמי 
נענטע רעװאָלוציע", וועלכע האָט שוין וי- 
דער פּאַרשלונגען נישט וייניק קרבנות. 

דער צושטאַנד פון היינטיקן יידישן ישוב 
אין אַמעריקע איז נישט קיין פּועל-יוצא פון 
איין סיבה אין פון איין יאָרצענדליק, נאָר אַ 
רעזולטאַט פון אַ גרויסן פאַרזען מצד אַ גאַנצן 
דור פירערס, אָדער דער ישוב איז געפירט 
געװאָרן אויף אַנדערע רעלסן דורך דער גע- 
שיכטע. 

אין אַלגעמײנעם לעבן פון לאַנד נעמט 
דער יידישער ישוב אָנטײל אין דער ארבעטם 
פּון די עקזיסטירנדיקע צוויי פּאַרטײען (דע- 
מאָקראַטן, רעפּובליקאַנער). פאַר װאָס דאָם 
איז אַזױ און צי ס'איז נום אַזױ, װועלן מיר 
נישט באַהאַנדלען. דאָס איז אַ קאַפּיטל פאַר 
זיך. אויך דאַ זעען זיך געוויסע ראַדיקאַלע 
ענדערונגען. 

זיינען מיר, דער יידישער ישוב אין די 
פאַראייניקטע שטאַטן פון אַמעריקע, גרייט 
פאַר די ענדערונגען וי אַן אָרגאַניזירטער 
ישוב ? מיר דוכט זיך, אַז נישט ! 

ביים היינטיקן טאָג פאַרנעמען זיך מימם 
די יידישע פּראָבלעמען אין יידישן געזעל- 
שאַפּטלעכן לעבן הונדערטער קאָמיטעטֿן, 
אינסטימוציעם, ביוראָען. יעדע פון זיי האָט אַ 
גרעפערע, אָדער אַ קלענערע, אַדמיניסטראַציע 
און, פאַרשטייט זיך, האָנאָראָווע פּרעזידענטן, 
וװויצע-פּרעזידענטן, פעקרעמאַרן און באאַמטע. 
די הויפּט-זאך : זיי רעדן אין נאַמען פון גאַנצן 


יידישן ישוב. די איבערגעטריבענע רעקקלאַ- 
מירטע טעטיקייט זייערע ברענגט, צום באַדױ- 
ערן, די מינימאַלסטע רעזולטאַטן. דערפאַר 
איז אויך פאַראַן כאַאָס און דעזאָרגאַניזאַציע. 

די פּראַטערנאַלע יידישע אָרגאַניזאַציעס, 
די לאַנסמאַנשאַפּטן, הייבן אָן צו פאַרלירן 
זייער פראַטערנאַלן און וואוילטעטיקן כאַ- 
ראַקטער. די דאָזיקע פונקציעס נעמען איבער 
די שטאָט-פֿאַרװאַלטונגען, די רענירונגם- 
אינסטאנצן (פאַציאַלעץ פאַרזיכערונג, אַרבעטם- 
לאָזיקײט-פֿאַרזיכערונג, מעדיצין-הילף פון דער 
פעדעראלער רענירונג און סטעיט און דאָם 
גלייכן.) 

די יידישע דערשיאוננ. און שול בא- 
וועגונג װערט אָנגעפירט דורך באזונדערע 
קערפּערשאַפטן און אונדזער ירושה הייבט אָן 
אַריבערגיין אין אָפּנעפרעמדטע -- אויב נישט 
קיין פרעמדע -- הענט. 

איז איצט די צייט צו געבן אַ נייעם קער 
און ווענד דעם געשיכטלעכן גאַנג פון יידישן 
לעבן אין אַמעריקע. לעצטנס איז אין דער 
מאָדע צו שאַפן אַזױ גערופענע ,דאךאַרגאַ- 
ניזאַציעס", ווייל פון די אַקטיווע מוער אין 
די פאַרשיידענע לאָקאַלע אָרגאַניזאַציעס איו 
א גאָר גרויסער טייל אויפן עולם האמת. די 
פארבליבענע האָבן זיך געעלטערט, די אונ- 
טערוואקסנדיקע יוגנט האָט מען נישט. דאָס 
אַלץ איז נישט בכוח איינצוהאַלטן דעם "עס- 
טאַבלישמענט" און אַוודאי נישט זיין אוימאַ- 
רימטעם. 

די , דאך-אָרגאַניזאַציעס" האָבן געהאַם 
דעם ציל צו צעמענטירן די צעזייטע געזעל- 
שאַפּטלעכע כוחות און צו שאַפן די געהעריקע 
אױיטאָריטעט דערצו. דערפאַר האָט מען גע- 
דאַרפּט קודם-כל אַקטיוויזירן די גאַנצע יידישע 
באפעלקערונג און פּאָפּולאַריזירן דעם געדאַנק 
פון אַ געוויילמער אױטאָנאַמער אָרגאַניזאַציע 
(קהילה בלע"ז). 

די , דאַך-אָרגאַניזאַציעס" זיינען געבליבן 
ביי זייער ,עסטאַבלישמענט" מיט באַצאָלטץ 
מענטשן און אַלץ איז געבליבן ביים אַלטן. 

מיר זיינען עדות פון דעם, װאָס עס טוט 
זיך אָפּ ביים היינטיקן טאָנ אין דעם גרעסטן 


יידישן ישוב פון דער גאָרער וועלט מיט זיינע 
העכער פינף און אַ האַלבן מיליאָן יידן: אין 
אַלע חינץ יידישע אינסטיטוציעם האָט זיך 
אַנטװיקלט אַ ביוראָקראַטישע, קאַנסערװאַטי- 
ווע, כבוד-זוכערישע אָנפּירערשאַפט און אַפילן 
אין די דעמאָקראַטישע אַרגאַניזאַציעס איז די 
לאַנע נישט קיין סך א בעסערע. מיט אַלע 
רעליגיעזע, וועלטלעכע, פילאַנטראָפּישע, נאַ- 
ציאָנאַלץ, פּטעװדאַיפּאַליטישע און קולטורעלע 
אָרגאַניזאַציעס איז דער יידישער ישוב אין 
אַמעריקע אַ צעשפּליטערטער און איז ניט 
קיין רעפּרעזענטאַטיווער, װאָס זאָל האָבן דאָס 
רעכט צו רעדן אין נאָמען פון גאַנצן יידישן 
ישוב אין לאַנד. 

אָט פאַרװאָס ס'איז וויכטיק און נױטיק 
אויסצונוצן װאָס שנעלער די פאַרשפּעטיקטע 
שעה און פּרואוון ארויפפירן אויף ריכטיקע 
רעלסן דאָס יידישע פאָלקם-לעבן פון אַמערי- 
קע כל-זמן עם איז נישט צו שפּעט. 

זאָל מיר דערלויבט זיין צו ברענגען צוויי 
ענינים, װואָם זיינען פארנאכלעסיקט געװאָרן, 
צו דער חרפּה און בושה, פון גאַנצן כלל אין 
ניוײיאָרק. איך האָב דאָ אין זינען דעם ענין 
דאַקומענטאציע-צענטער פאַר די זעקם מי- 
ליאָן קדושים. די צעווייטיקטע הערצער און 
נשמות, דער קװאַל פון טרערן, װאָס האָט זיך 
גענאָסן פון אונדזערע אויגן טאָג-איין, טאָג- 
אוים, ווען מיר האָבן זיך. דערוואוסט וועגן 
דעם. דריטן וועלט-חורבן, װאָסם האָט גע- 
טראָפּן אונדזער פאָלק. דער אָנדענק פון אונ- 
דזערע נאָענטסטע משפּחות האָט געפּאָדערט, 
אַז מיר זאָלן זיי אויפשטעלן כאָטש אַ מצבה. 

האָט דאָך דאָס דערפּילט ישראל און אַלעץ 
אַנדערע ישובים, וואו עס לעבן יידן. אַמעריקע 
װאָלט דאָך געװאָרן 8 הייליק אָרט פאַר אַלץ- 
מען, הױפּטזעכלעך פאַר דער אונטערוואקסנ- 
דיקער יוגנט, װאָם לעבט אין אמעריקע, 
דער עיקר אין ניו-יאָרק. | 

וועלכע , דאַך-אָרגאַניזאַציע?" האָט אױיף 
זיך גענומען די דאָזיקץ אױפּנאַבע? יאָ, עם 
האָט זיך געשאַפן 8 , דאַך-אָרגאַניזאַציע", אין 
וועלכער ס'זענען אַרײנגעגאַנגען ארום דריי- 
סיק עקזיסטירנדיקע ,דאַך-אָרגאַניזאַציעם" 
און נאָך יאָרן פּאַרען זיך אַרום דעם וויכטיקן 
ענין איז געשאפן געװאָרן א קאָמיטעט מיטן 
נאָמען , מעמאָריאַל קאָמיטעט פּאַר די זעקם 
מיליאַן קדושים און מאַרטירער". מער איז 
גאָרניט דערגרייכט געװאָרן. פאַרװאָס? -- 


דערפאַר װאָס די , דאַך-אָרגאַניזאַציע" האָם 
זיך נישט דערװאָרבן דעם נויטיקן אױטאָרי- 
טעט. אָפּצוזאָגן זיך פון ווייטערדיקער פאַר- 
אַנטװאָרטלעכקײט איז זייער לייכט. דער 
,מעמאָריאַל קאָמיטעט? איז דאָך דורך קיי- 
נעם נישט אױסנעויילט געװאָרן און אין 
פֿריי פון פליכטן. 7 

פאַרמאָנן מיר א דאַךאָרגאַניזאַציץ" 
א"נ ,אַלועלטלעכער יידישער קולטור-קאָנ- 
גרעס".האָט די אָרגאַניזאַציע נאָך דער דרי- 
טער װועלט-קאָנפערענץ, װאָס איז פאָרגעקו- 
מען אין נידיאָרק פון 5טן ביזן 8טן דעצעם- 
בער 1069 צונעזאַנט גילדענע בער און 
פאַרעפנטלעכט אַ שלל מיט ויכטיקע פּראַ- 
יעקטן און רעזאַלוציעס, אָבער װאָס איז פון 
דעם רעאליזירם געװאָרן? גאָרנישט. אין 
מיינעם אַ פּאַפּלעט, װאָס איך האָב אַרױם- 
געגעבן אין מערץ 1970, זאָג איך, אַז אויב 
דער , אַלװעלטלעכער יידישער קולטור קאָנ- 
גרעס" וויל באמת זיין אַ קולטור-אָרנאַניזא- 
ציץ און וויל שפּילן אַ היסטאָרישע ראָלע, 
דאַרף ער אָנװענדן קודם כל אַלע זיינע כוחות 
צו דערגרייכן, אַז אונדזער פאַלקס-שפּראַך 
יידיש זאָל אין דער פולער מאָס אַנערקענט 
ווערן פון דער ישראל-מלוכה. דאָם קאָן נישט 
נאָר פאַרלייכטערן, נאָר אויך אויסברייטערן 
די אַספּיראַציעס פון מאַמע-לשן. דאָס אין 
דאָך דער. ציל פון אאַלװעלטלעכן יידישן 
קולטור קאָנגרעס". נו, װאָס האָט דער ,אֵל- 
וועלטלעכער יידישער קולטור קאָנגרעס" ביז 
היינט אויף דעם געביט געטאָן? יידיש לשון 
ווערט ווייטער דיסקרימינירט אין ישראל. די 
יידישעץ פּרעסע אין ישראל אין פול מימ 
פּראַָטעסטן. דער נאָװעמבּער-דעצעמבער נו- 
מער פון , פאָרױים" אין מעקסיקע פאַרעפנט- 
לעכט א פּלאַמיקן פּראָטעסט קענן דעם פון 
א רייע אָנגעזעענע געזעלשאַפטלעכע מוער, 
אָבער דער אַלװעלטלעכער יידישער קולמור 
קאָנגרעס" האָט אַפּילן אַזױ פיל נישט געטאָן. 
וואו איז זיין געשריי ? וואו זיינען זיינע פּראָ- 
מטעסטן ? װאָס דערנרייכט ער מיט זיין שאַ- 
שטיל זיין ? דער , אלוועלטלעכער יידישער 
קולטור קאָנגרעס" איז טאַקץ געבליבן אַ 
,דאַך-אַרגאַניזאַציץ?, אָבער קיין װאַגיקן אוי- 
טאָריטעט האָט ער נישט. פּשוםט, ער טוט 
נישט װאָס ער דארף מאָן. 

די לעצטע יאָרן האָט זיך אויף דער 
אַרענע פון יידישן געזעלשאַפּטלעכן לעבן אין 
נידיאָרק באַװויזן א , דאך-אָרגאַניזאַציע" א"נ 


==( יט 


,פרעזידענטן-קאָנפּערענץ", װאָס פּרעמענ- 
דירט אויף אָנפירערשאַפט מיט דער אינער- 
לעכער און אויסערלעכער פּאָליטיק נישט נאָר 
פון יידישן ישוב אין אַמעריקע, נאָר אויך 
מיט דער פּאָליטיק פון די יידישע ישובים 
איבער גאָר דער וועלט. שווער אפילו צו זאָגן 
אויף װאָס פאַר אַן אופן זי איז געבוירן גע- 
װאָרן. זי איז נישט געוויילט געװאָרן דורך 
דעמאָקראטישע, דירעקטע װאַלן, דאָס איז זי- 
כער. אַז זי שמט נישט מים אױמאָריטעם 
וועט זיין גענוג צו ציטירן פון אַן אַרטיקל 
אין א יידישער טעגלעכער צייטונג, װאָס איז 
נישט לאַנג צוריק געווען געדרוקט אין צו- 
זאמענהאנג מיט דער בריפעלער קאָנפּערענץ. 
דאָרט זאָגט זיך: , די אָרגאַניזאציעס, װאָס 
באַהױפּטן, אַז זיי רעדן אין נאָמען פון כלל- 
ישראל, מוז מען צוגעבן, אַז אין בריסל האָט 
זיך בולט אַרױסגעשטעלט פאַר דער עפנם- 
לעכקייט די אינטעלעקטועלע אָרעמקײיט און 
מאָראַלישע פלאכקיים פון דער יידישער אַר- 
גאַניזאַציאַנעלער געזעלשאפטלעכקייט אין 
דער וועלט". די ליבעראַלע װאָרטזאָגער ווערן 
באַצייכנט מיט,חכמהלאָזיקייט אין יידישער 
פּאָליטיק". ,צום באַדױערן, נעמט עס אַרום 
אַלע אָרגאַניזאַציעס, וועלכע פּרעמענדירן צו 
כלל-ישראל פירונג". ,אַלץ ווערם געמאָן אין 
נאָמען פון דעמאָקראַטיע און ליבעראליזם". 
,װייניק ערנסטע דעקונג קומט פאָר אין דער 
יידישער עפנטלעכקייט בנונע דער יידישער 
וועלט-לאַגע". 

דאַרף מען נאָך מער ?! יאָ, ס'פעלט אן 
אױטאָריטאַטיווע פירערשאפט, אױטאָריטעטע 
פּערזענלעכקייטן, וועמענם װאָרט זאָל זיין 
ערנסט, װאָניק, מזאָל זיך צו זיי קאַנען 
צוחערן, און דער עיקר מזאָל האָבן גלויבן 
און צוטרוי צו זיי.- - 

מיט די אַלגעמײינע פּראָבלעמען אין לאַנד 
פּאַרנעמט זיך דער קאָנגרעס און דער פּרע- 
זידענט, װאָס איז אויסגעוויילט געװאָרן דורך 
אַ מערהייט פון דער גאַנצער באפעלקערונג 
אויפן אַמעריקאַנער דעמאַקראַטישן שמייגער. 
דער װאָרטזאָגער איז דער קאָנגרעס און דער 
אױטאָריטעט איז דער פּרעזידענט. 

נו, װאָס טראַכטן צו טאָן אונדזערע יידי- 
שע מושלים פון די , דאַך-אָרגאַניזאַציעס" ? 
זיינען זיי גרייט, אָדער גרייטן זיי זיך צו די 
ענדערונגען אין אונדזער לאַנד, אַז זיי זאָלן 
קאָנען לייזן די פּראָבלעמען פון יידישן ישוב ? 
האַלטן זיי באמת, אַז דער יידישער , עסטאב- 


לישמענט" פון די , דאַך-אָרגאַניזאַציעסם? וועט 
זיין פעאיק דאָס צו דערגרייכן? ווייל אויך 
אין יידישן ישוב אין אַמעריקע קומען פאָר 
קאָלאָסאַלע ענדערונגען און ווער ווייסט װאָס 
עס װועט ברעננען מיט זיך די נאָענטסטע צו- 
קונפט. שוין היינט זיינען פאַראַן פּראָבלעמען, 
װאָס פאַרלאַנגען זאַכלעכע, באַלדיקע לייזונ- 
גען, מוז מען דאָך זיין גרייט זיי אויפצונעמען 


און זיי נישט פאַרנאַכלעסיקן, ווייל עם קאָן 


דערפירן צו אַ קאַטאַסטראָפּאַלן צושטאַנד. 

פריינד י. שמולעוויטש ווידמעט אַן אויס- 
פירלעך אַרטיקל אין ,פּאָרווערטס" פון 20סטן 
פּעברואַר 1971, דער פּרעזידענטן קאָנפע- 
רענץ". ער באשרייבט דאָרט די ויכטיקע 
און גרויסע ראָלע, װאָס די אָרגאַניזאַציעץ און 
אירעץ פירער שפּילן אין יידישן לעבן דאָ אין 
אמעריקע און פאַר די יידן איבער דער נאַנ- 
צער וועלטֿ. 

וויל איך נישט אָפּפרעגן זיינע באַהױפֿ- 
טונגען. פאַר מיר איז דאָס א , דאַך-אָרגאַנײ 
זאַציע" פון אַ גאָר גרויסן מאַפשטאַב. טאַקץ 
דערפּאַר דאַרף זיין איר ערשטע איפגאַבע 
און פליכט אַדורכצופירן די ענדערונגען, װאָם 
עס פאָדערט די צייט און דאָס לעבן. קודם כל 
דאַרף קומען אַ לייזונג פון ענינים, װאָס זיינען 
אויפן סדר-היום. זייער לייזונג וועט דעם 
יידישן ישוב אין אַמעריקע שטאַרקן, פּאַראײי- 
ניקן און דערמוטיקן צום ווייטערדיקן לעבן 
און עקזיסטענץ וי אַ יידיש פאָלק. 

די יידישע ,עסטאַבלישמענט"-פירער- 
שאַפט אין אַמעריקע דאַרף זיך אָפּגעבן אַ 


דיןוחשבון וועגן דער צייט אין וועלכער מיר 


לעבן און װאָס מיר קאַנען דערװארטן פון 
דער צוקונפט. ערשט נישט לאַנג צוריק האָט 
דאָך איינער פון די אָנגעזעענסטע פירער פון 
דער ,עסטאַבלישמענט" דערקלערט אין דער 
פּרעסע: ,דאָס אַמעריקאַנער יידנטום אין 
איצט כמעםט א העלפט פון גאַנצן יידישן 
פאָלק און דאַרף שפּילן א צענטראַלע ראָלע 
פאַר יידן אומעטום". קיין גרויסע אַנטדעקונג 
איז עס נישט. אַלע ווייסן דאָס. אָבער דאָס איז 
דאָך צו עפּעס מחויב. 

איך וויל דאָ נישט אויסרעכענען די טאָג- 
טעגלעכע אָנגעװוייטיקטע פּראָבלעמען, װאָס 
פאָדערן אַ לייזונג. איך װעל אָבער ספּעציעל 
דערמאַנען ווענן דעם געשפּענסט פון אַנטי- 
פעמיטיזם איבער דער וועלט, און זאָלן מיר 
נישט פאַרנעסן, אַז אַנטיסעמיטיזם אין די 
אינטערנאַציאָנאַלע שפּראַך פון פאַשיזם. 


עביוט 


דער ישוב-הדעת דיקטירט דעריבער, אַז 
דער ,עפטאַבלישמענט" און זיינע אָרגאַני 
זאַציעס דאַרפן שוין אַצינד צוגרייטן יינגעץ 
יידישע לייט, אַז זיי זאָלן זיין בכוח צו פאַר- 
נעמען זייערע פּלעצער, די צוקונפטיקע יונגע 
פירערס דאַרפן אומבאַדינגט קענען אונדזער 
פּאָלקס-שפּראַך -- יידיש. די יידישע קהילה 
אין אַמעריקע איז רייך, גרויס און יונג. מען 
קען דערגרייכן די ווייטסטע ווינקעלעך פונם 
לאַנד צו עלטערע און צו יונגע. נישטאָ היינמ 
קיין אָפּאָזיציץ צו אַ יידישנאַציאָנאַל לעבן 
און אַפילון די ענערגנישסטע אַסימילאַטאָרן 
וועלן דעם קאַמף נישט געווינען. עס דאַרפן 
אָבער זיין מענטשן -- נרייט צו קעמפן, איינ- 
שטמעלן זיך, פאָדערן און פירן אַן ענערנישעץ 
פּראָפּאַגאַנדע. 

מיר דאַרפן נעמען די איניציאַטיוו צו 
גרינדן אַלגעמײינע יידישע קהילות אין אַלע 
שטעט פון אַמעריקע, קודם-כל אין ניו-יאָרק, 
אין וועלכע עס זאָלן פרייוויליק קאָנען זיך 
אָנשליסן אַלע די, װאָס אַנערקענען זיך פאַר 
יידן, -- קהילות געבויט אויף אמתע דעמאַָ- 
קראַטישע יסודות, מיט װאַל-רעכט פון 18 
יאָר אַן. 

מיר דאַרפּן מאָביליזירן אַלע כוחות פון 
יידישן ישוב אין אַמעריקע מיט דער לאָזונג : 
אַן אייגענע נאַציאָנאַלע און יורידיש-נעווייל- 
טע אינסטיטוציע פון אַלע יידן אָן אונטער- 


שייד פון פּאַרטײ, שיכטן, וועמענם פאָר- 
שטייער זאָלן האָבן רעכּט צו רעדן אין נאַ- 
מען פון גאַנצן ישוב. 

דאָס איז דער געבאָט פון דער שעה! 

וװועט מען מךהסתם פרעגן: װעלן די 
,עסטאַבלישמענט" - פירער זיך װועלן צוהערן 
צום געשריי פון דער צייט און אַדורכפירן 
אזא ראַדיקאַלע ענדערונג אין דעם אָרגאַנײ 
זאַציאָנעלן בי פון זייערע אַרגאַניזאַציעם, 
װאָס קאָן באַדראָען זייער ממשלה ? יאָ, אַזאַ 
עווענטועליטעט איז פאַראֿן. 

די איניציאַטיוו דאַרף קומען פון אוג- 
דזערע יידישע וועלטלעכע אַרנאַניאַציעס, 
װוי: דער ,אַרבעטער-רינג", דער נאַציאָנאַ- 
לער אַרבעטער פאַרבאַנד, יידישער אַרבע- 
טער קאָמיטעט, אַלװעלטלעכער ידישער 
קולטור-קאָנגרעס, יידישע פּרעסע, יידישע 
פּאַרטײען, א.אַז.וו., ווייל זיי אַלע גלויבן דאָך 
אין א געזונט, שעפעריש יידיש לעבן אין 
אַמעריקע. 

דער אָנפּאַנג, אָרגאַניזירט פון א מינ- 
דערהייט, װועט זיין א שווערער ; דער רעזול- 
טאַט קאָן זיין אַ ואַגיקער: אַ יורידיש- 
אָרגאַניזירטע יידישע קהילה אין ניריאָרק. 


חשובע פריינד, 
שרייבט אונדז אייער מיינונג װעגן דעם באַרירטן ענין. 
עס קאַן העלפן, אַז עס זאָל געשאַפן װערן אַן איניציאַטיװ" 
גרופּע פון אַן אָרגאניזיר-קאָמיטעט. 

